



अधिकतम 27.0 डिग्री

न्यूनतम 11.6 डिग्री

हरिभूमि बालोद भूमि

रायपुर, रविवार, 19 जनवरी 2025

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरुवर | दल्लीराजहरा | कलंगपुर | लाटाबोड़

13 पत्रकार खबरों में वास्तविकता और सच्चाई को प्रामाणिकता...

14 जिला पंचायत सदस्य पुष्पेंद्र ने ग्राम परी में 24 लाख के...



खबर संक्षेप

दुकान संचालक से गाली-गलौज, दो लोगों के खिलाफ मामला दर्ज बालोद। मोबाइल फायनेंस करने की बात को लेकर मोबाइल दुकान के संचालक के साथ दो लोगों द्वारा गाली गलौज करने का मामला सामने आया है। दंतेश्वरी वार्ड दल्लीराजहरा निवासी नितिन लुल्ला ने बताया कि बस स्टैंड राजहरा के पास मेरी मोबाइल दुकान है। शुक्रवार को मैं दुकान पर था, दोपहर करीबन 1.20 बजे दिलराज भाटिया और उसका छोटा भाई मनराज भाटिया दोनों मेरे दुकान के पास आए और मोबाइल फायनेंस करने की बात को लेकर गालीगलौज की। दुकान संचालक की शिकायत पर राजहरा थाने में दोनों के खिलाफ धारा 296, 3(5), 351(2) बीएनएस के तहत अपराध पंजीबद्ध किया गया है।

ग्राम कोनारी में मड़ई-मेला व कबड्डी प्रतियोगिता आज

अंडा। नव ज्योति क्रीड़ा एवं सांस्कृतिक समिति कोनारी द्वारा समस्त ग्रामवासियों के सहयोग से 19 जनवरी को कबड्डी प्रतियोगिता एवं मड़ई का आयोजन किया गया है। उक्त जानकारी देते हुए संतोष कुमार चन्द्राकर ने बताया कि रात्रि में सांस्कृतिक कार्यक्रम भी होगा। श्री चंद्राकर ने बताया कि कबड्डी प्रतियोगिता का उद्घाटन दुर्ग ग्रामीण विधायक ललित चन्द्राकर होंगे। साथ ही जिप सदस्य माया बेलचंदन, सरपंच भरत चन्द्राकर सहित अनेक जनप्रतिनिधि कार्यक्रम में शामिल होंगे। श्री चंद्राकर ने बताया कि कबड्डी प्रतियोगिता के लिए प्रवेश शुल्क 301 रूपए रखा गया है। प्रतियोगिता दोपहर 1 बजे प्रारंभ होगी। प्रतियोगिता में प्रथम पुरस्कार 10,001 रूपए नकद, द्वितीय 7,001, तृतीय 5,001 एवं चतुर्थ पुरस्कार 3,001 रूपए नकद प्रदान किए जाएंगे। इसके साथ ही उक्त सभी विजेता टीमों को शिल्ड प्रदान किया जाएगा।

संपत्ति को लेकर

विवाद, मामला दर्ज बालोद। ग्राम जबकसा में पैतृक संपत्ति को लेकर देवर, देवरानी और जेठानी के बीच कहा सुनी हो गई है। इस संबंध में डौंडी थाने में गुरुवार को देवर, देवरानी के खिलाफ धारा 296, 3(5), 351(2) बीएनएस के तहत मामला दर्ज किया गया है। ग्राम जबकसा निवासी जेठानी बिजमा दुग्गा ने बताया कि पति आशा राम दुग्गा की मृत्यु हो गई है। घर में मैं और मेरी लड़की साधना व लड़का निर्दोष दुग्गा रहते हैं। मेरे पति आशा राम दुग्गा पांच भाई होते हैं। सबसे बड़े मेरे पति थे। सभी भाई हिस्सा शेष पेज 12 पर

जिले के 10 थानों के प्रभारी बदले गए

बालोद। पुलिस अधीक्षक बालोद द्वारा जिले के 10 थानों के थाना प्रभारी की जगह नए थाना प्रभारी की नियुक्ति करते हुए थाना प्रभारियों की फेरबदल की गई है। जारी आदेश के अनुसार वर्तमान में थाना प्रभारी गुण्डरदेही रहे लक्ष्मी प्रसाद जायसवाल को थाना प्रभारी स्नोद बनाया गया है। थाना प्रभारी सुरेगांव रहे मुकेश सिंह को थाना प्रभारी डौंडीलोहारा बनाया गया है। थाना प्रभारी डौंडी रहे मनीष शेट्टे को थाना प्रभारी गुण्डरदेही बनाया गया है। थाना प्रभारी मंगचुवा रहे राधा बोरकर को थाना प्रभारी रत्नचिह्न बनाया गया है। थाना प्रभारी रत्नचिह्न रहे उमा ठाकुर को थाना प्रभारी डौंडी बनाया गया है। थाना प्रभारी स्नोद रहे इंदिरा देवपल को थाना प्रभारी सुरेगांव बनाया गया है। थाना प्रभारी महामाया रहे दुलार सिंह यादव को थाना प्रभारी मंगचुवा बनाया गया है। थाना प्रभारी अजाक रहे डीराम वर्मा को थाना प्रभारी महामाया बनाया गया है। रक्षित केन्द्र बालोद में पदस्थ रहे लेखराम साहू को थाना अजाक प्रभारी बनाया गया है। थाना स्नोद में पदस्थ रहे नंदकुमार साहू को चौकी प्रभारी हल्दी बनाया गया है।

एस.आर. पैरामेडिकल कॉलेज
छ.ग. शासन के पैरामेडिकल काउंसिल से मान्यता प्राप्त

प्रवेश प्रारंभ सीमित सीटें

उपलब्ध पैरामेडिकल टेक्निशियन कोर्स

- ऑपरेशन थियेटर टेक्निशियन
- पैथोलॉजी लैब टेक्निशियन
- एक्स-रे टेक्निशियन

सरकारी नौकरी हेतु मान्यता प्राप्त कोर्स

काउंसिलर का मोबाइल नं.-7880102604

चिखली, पोस्ट-जेवरा सिरसा, धमधा रोड, जिला-दुर्ग (छ.ग.)

पाठक सूचना

बालोद जिले में **हरिभूमि समाचार पत्र** के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082
दल्लीराजहरा - 9993246100

ओबीसी वर्ग से होगा दल्लीराजहरा नपा अध्यक्ष, आरक्षण से कई दावेदार मायूस, कई चेहरे खिले

हरिभूमि न्यूज | दल्लीराजहरा

दल्लीराजहरा नगर पालिका अध्यक्ष सीट ओबीसी वर्ग मुक्त हो जाने के बाद कई उम्मीदवारों के चेहरों पर मायूसी छा गई है, वहीं कुछ नए लोगों के चेहरे खिलने लगे हैं। जो पूरे 5 साल तक अध्यक्ष का सपना देख रहे थे, आरक्षण में उनका सपना चूर-चूर हो गया है और खेल बिगड़ गया। हालांकि पूरे 5 साल गुफा में रहने वाले लोग अब बाहर निकलने लगे हैं। दल्लीराजहरा शहर से किसी भी तरह का नाता नहीं रखने वाले कुछ लोग भी अपने आप को शहर का हितैषी बताते लगे हैं। हालांकि दल्लीराजहरा शहर

नपा अध्यक्ष के लिए दावेदारी करने तरह-तरह के अपना रहे हथकंडे



कई दिग्गजों का बिगड़ गया समीकरण

नगर पालिका अध्यक्ष सीट ओबीसी वर्ग के लिए आरक्षित होने के कारण कई राजनीतिक दिग्गजों का समीकरण बिगड़ गया है। इससे पहले इस सीट पर सामान्य वर्ग के उम्मीदवारों को चुनाव लड़ने का मौका मिलता था, लेकिन अब ओबीसी आरक्षण लागू होने के कारण कई नेताओं को अपनी रणनीति बदलनी पड़ी है। अब केवल ओबीसी वर्ग के उम्मीदवार ही इस पद के लिए पात्र होंगे, जिससे अन्य वर्गों के संभावित दावेदारों को पीछे हटना पड़ा है। राजनीतिक दलों को अब अपने उम्मीदवारों का चयन करते समय ओबीसी समुदाय के नेताओं को प्राथमिकता देनी होगी, जिससे उनका जनाधार मजबूत हो सके। कई युवा और नए चेहरे इस मौके का लाभ उठाने की कोशिश कर रहे हैं। तरह-तरह के आयोजन कर अपने आप को शहर का शुभचिंतक बताने लगे हैं। यह परिवर्तन न केवल राजनीतिक परिदृश्य को बदल सकता है, बल्कि यह देखना दिलचस्प होगा कि विभिन्न पार्टियां इस बदलाव को कैसे संभालती हैं, आजपा कांग्रेस दोनों पार्टियों में अध्यक्ष पद को लेकर लंबी कतार लगी हुई है और दिग्गज लोगों के चेहरों से शहरों में मायूसी देखने मिल रही है।

की जनता सब कुछ समझती है, समझदार है और शहर में प्रथम व्यक्ति का दर्जा किसे देना है, यह समय पर ही पता चल जाएगा। हालांकि दल्लीराजहरा शहर की सरकार हमेशा विपरीत स्थिति में बनी है। हमेशा विपक्ष को लाभ मिला है। इस बार ओबीसी वर्ग मुक्त हो जाने पर खेल बिगड़ गया है और अब कई महिला पुरुष के नाम सामने आने लगे हैं। लोग तरह-तरह के आयोजन कर शक्ति प्रदर्शन भी कर रहे हैं और अपनी दावेदारी मजबूत बताने लगे हैं। अब समय ही बताएगा, कि नगर पालिका अध्यक्ष की कुर्सी पर कौन बैठता है, इसका इंतजार हर किसी को है।

तस्करी : चैनगंज रेलवे फाटक के पास शनिवार तड़के की घटना

30 मवेशियों को कल्लखाना ले जाने की तैयारी में थे तस्कर, ग्रामीणों को देखते ही वाहन छोड़ भागे

हरिभूमि न्यूज | बालोद

चैनगंज रेलवे फाटक के पास एक वाहन में भरकर 30 मवेशियों को कल्लखाना ले जाते ग्रामीणों ने पकड़ा है। ग्रामीणों के आते ही तस्कर गाड़ी छोड़कर भाग गए। बता दें कि दो माह पहले भी साप्ताहिक बाजार गुण्डरदेही के पास ही मवेशियों से भरे एक वाहन को पकड़ा गया था। इस संबंध में चैनगंज निवासी समाज सेवक मोती ठाकुर ने बताया कि शनिवार को तड़के 3:30 बजे अपने दोस्तों के साथ चैनगंज रेलवे फाटक के पास टहल रहे थे। इस बीच एक माजदा वाहन क्रमांक एमएच 30 बीडी 4616 में कुछ लोग गाड़ी में त्रिपाल और रस्सी कस रहे थे। गाड़ी से कुछ आवाज आई, तो नजदीक में जाकर देखा। हमारे वहां पहुंचते रस्सी बांध रहे



आरोपी गाड़ी छोड़कर भाग गए। तब मोती ठाकुर एवं उनके सहयोगी ने गाड़ी में देखा कि वाहन गावों से भरा हुआ था, वाहन में

लगभग 30 गाय भरी हुई थीं। उन्होंने तत्काल गुण्डरदेही पुलिस को सूचना दी और कार्रवाई की मांग की। आज से दो माह पहले भी

साप्ताहिक बाजार के पास ऐसे वाहन से मवेशियों को भरकर कल्ल खाना ले जाया जा रहा था, जिसे पकड़ा गया था।

सामूहिक दवा सेवन अभियान की तैयारियों को लेकर हुई कार्यशाला



हरिभूमि न्यूज | बालोद

कलेक्टर के निर्देशन में मुख्य चिकित्सा एवं स्वास्थ्य अधिकारी जिला बालोद की अध्यक्षता में राष्ट्रीय फाइलेरिया उन्मूलन कार्यक्रम अन्तर्गत जिला स्तरीय बैठक व कार्यशाला का आयोजन किया गया। कार्यशाला में 10 से 28 फरवरी तक होने वाले सामूहिक दवा सेवन अभियान एवं राष्ट्रीय कृमि मुक्त दिवस अभियान

के सफल क्रियान्वयन के संबंध में विस्तार पूर्वक चर्चा की गई। उक्त बैठक में जिला नोडल अधिकारी एनवीबीडीसीपी डॉ. जीआर रावटे, जिला नोडल अधिकारी एनडीडी डॉ. जितेंद्र सिंह, सहायक नोडल अधिकारी आरके सोनबोईर, जिला सलाहकार एनवीबीडीसीपी सूर्यकान्त साहू एवं समस्त निजी चिकित्सालय, क्लिनिक के संचालक, चिकित्सक उपस्थित थे।

पान ठेले में चोरी सीसीटीवी कैमरे में कैद हुआ संदिग्ध

हरिभूमि न्यूज | बालोद

शहर के पुराना बस स्टैंड के पास स्थित पान ठेले से 16 जनवरी को देर रात अज्ञात चोर लगभग 12 हजार रूपये नकद चोरी की है, जिसका सीसीटीवी फुटेज सामने आने के बाद सोशल मीडिया पर तेजी से वायरल हो रहा है। जानकारी के अनुसार बालोद शहर के पुराना बस स्टैंड में स्थित एक पान ठेले में 16 जनवरी को रात 3 बजे के आस पास एक अज्ञात चोर ठेले में घुसकर लगभग 12 हजार रूपए नकदी ले कर भाग गया। वहीं, घटना की जानकारी तब हुई जब दुकानदार सुबह दुकान खोला, दुकान का सामान बिखरा हुआ था, तब दुकानदार को शंका हुई, दुकान के गल्ले में देखने पर लगभग 12 हजार रूपए गायब था। उसके बाद बालोद पुलिस को इसकी सूचना दी गई। पुलिस ने मौके पर पहुंचकर जांच की। पुलिस द्वारा आस पास की दुकानों में लगे सीसीटीवी फुटेज को खंगाला गया। एक व्यक्ति सीसीटीवी में कैद हुआ है। पुलिस आगे की कार्यवाही में जुट गई है।

मुख्य नगर पालिका अधिकारी ने किया सफाई कार्य का निरीक्षण



हरिभूमि न्यूज | गुरुवर

नगर में स्वच्छ भारत मिशन योजना अंतर्गत साफ सफाई पर विशेष ध्यान दिया जा रहा है। इसी क्रम में नगर पंचायत गुरुवर क्षेत्र में मुख्य नगर पालिका अधिकारी एवं उप अभियंता ने औचक निरीक्षण किया। इस दौरान सफाई विभाग के कर्मचारियों द्वारा किए जाने वाले कार्य जिसमें झाड़ू लगाकर बिखरे कचरे को समेटने के साथ आवासीय एवं व्यावसायिक क्षेत्र में निरस्तारी के

लिए बताई गईं। नालियों की सफाई, जीवीपी पाइंट की सफाई कार्य के विषय में मुख्य नगर पालिका अधिकारी को सफाई दरोगा द्वारा अवगत कराया गया। मुख्य नगर पालिका अधिकारी श्रीनिवास पटेल द्वारा विभिन्न वाडों में सफाई अभियान का निरीक्षण किये जाने के समय स्थानीय लोगों से चर्चा भी की गई। साथ ही सफाई कार्य में सहयोग एवं ऐसे सुझाव भी मांगे जिससे नगर पंचायत द्वारा सफाई कार्य को अधिक उत्कृष्ट किया जा सके।

REPUBLIC DAY SALE

76th Republic day Celebration

Jewar हर उत्सव के लिए

100% एक्सचेंज पुरानी गोल्ड ज्वेलरी पर

₹ 76 प्रति ग्राम शुद्ध हॉलमार्क सोने के भाव पर

सभी मानकों पर खरे लेटेस्ट हॉलमार्क HUID गोल्ड एवं डायमंड ज्वेलरी

ऑफर 18 से 26 जनवरी 25 तक

गंज पाया - दुर्ग स्टेट बैंक मुख्य शाखा के पास
संपर्क : 0788-2214999 | 9522914999

हर उत्सव के लिए

SCAN LOCATION Sunday Open

खबर संक्षेप

पूर्व विधायक सतु मैया के जन्मदिन पर बांटी स्टेशनरी



रायपुर। ग्रामीण विधानसभा के पूर्व विधायक सत्यनारायण शर्मा के जन्मदिन के अवसर पर गंगानगर प्राथमिक शाला एवं मनपुरी स्कूल में कॉपी एवं पेन वितरण कार्यक्रम रखा गया। यतिवतन लाल वार्ड क्रमांक 4 के जीत सिंह ठाकुर की ओर से यह कार्यक्रम आयोजित किया गया। कार्यक्रम में 500 बच्चों को कॉपी-पेन वितरित किए गए। इस दौरान वार्ड क्रमांक 5 के पार्षद नागभूषण राव, विपिन शुक्ला व कांग्रेसजन मौजूद रहे।

संयुक्त आयुक्त कांडे का प्रमोशन, अब अपर आयुक्त रायपुर। केएन कांडे संयुक्त आयुक्त सहकारिता एवं अपर पंजीयक सहकारी संस्थाएं को अपर आयुक्त सहकारिता एवं अपर पंजीयक सहकारी संस्थाएं के पद पर पदोन्नत किया गया है। इस आशय का आदेश शुक्रवार को मंत्रालय से जारी हुआ। श्री कांडे वन मंत्री केदार कश्यप के ओएसडी हैं। श्री कांडे को पदोन्नत करते हुए यथावत प्रतिनियुक्ति पर प्रबंध संचालक, छत्तीसगढ़ राज्य सहकारी बैंक (अपेक्स बैंक) नवा रायपुर पदस्थ किया गया है। उन्होंने शुक्रवार को कार्यभार ग्रहण कर लिया।

पंजीयन विभाग में 85 नए पद 100 खाली पदों के लिए मंजूरी रायपुर। वित्त एवं वाणिज्य कर मंत्री ओपी चौधरी ने स्वयं पहल करते हुए पंजीयन (रजिस्ट्री) विभाग के पुनरीक्षित सेटअप को स्वीकृति दी है। इस नए सेटअप में पंजीयन विभाग में विभिन्न श्रेणी के 85 नए पद सृजित किए गए हैं। इसके साथ ही पंजीयन विभाग के वर्तमान लागू सेटअप के विभिन्न श्रेणी के लगभग 100 रिक्त पदों पर तत्काल भर्ती को मंजूरी दी गई है।

पेज 11 के रेष...

कुसुमकसा के...

परेशानी दूर करने की चिंता हमें भी है। रात को खेत यात्री के साथ मोहल्ले के लोगों को पर्याप्त रोशनी के लिये लाइट की आवश्यकता थी, जिसे मैंने अपनी जनपद निधि से राशि स्वीकृति करवाकर पूरा करने का प्रयास किया है। शिवराम सिंघम सरपंच, दीपक यादव, नितिन जैन, संतोष जैन जावेद खान गोविन्द सिन्हा पुष्पम सिन्हा डॉक्टर नसीम खान पुष्पजीत बैस गोल्डी धनकर मनीष जठवानी सहित ग्रामीणों ने संजय बैस का आभार व्यक्त किया है।

संपत्ति को लेकर ...

बंटवारा होकर अलग अलग अपने परिवार के साथ रहते हैं। पांचों भाईयों का पैतृक मकान गांव में है, जिसे पांचों भाईयों में बंटवारा किया है, जहां हम लोगों को पुराने मकान में 3 कमरे मिले हैं। बरसात के समय में कमरे की दीवार गिर जाने के कारण उसमें लगी लकड़ी को निकालने बुधवार को सुबह 10 बजे मैं व मजदूर विनोद पटौती व हरेष यादव के साथ गई थी। वहां से लकड़ी को अपने नया घर में लाये हैं। उसके बाद देवर आसाड्राम दुग्गा जो बाहर रहता है, को पता चलने पर अपनी पत्नी बासन बाई दुग्गा के साथ गांव में आए और मकान में घुसा गया है, तुम्हारा कुछ नहीं है, कहते हुए मेरे और मेरी बेटी के साथ गाली-गलौज करने लगी। प्रार्थिया की शिकायत पर मामला दर्ज किया गया है।

न्यायालय नायब तहसीलदार एवं कार्यपालक दफ्तराधिकारी हर्षसील बालोद, जिला बालोद (छ.ग.)
// उद्घोषणा//
रा.प्र.क्र./ब-12/1/ वर्ष 2024-25
एतद् द्वारा आम जनता समस्त ग्रामवासी ग्राम बोरी तहसील व जिला बालोद को सूचित किया जाता है कि आवेदक गंगाराम पिता कन्हैया राम जाति तेली निवासी ग्राम बोरी तहसील व जिला बालोद द्वारा अपने स्वयं गंगाराम का जन्म ग्राम बोरी तहसील व जिला बालोद में दिनांक 27.09.1966 को होना बताते हुए एवं तत्समय जन्म प्रमाण-पत्र न बनवाने के कारण विलंबित जन्म प्रमाण पत्र जारी किये जाने हेतु इस न्यायालय में आवेदन प्रस्तुत किया गया है।
इस संबंध में यदि किसी व्यक्ति को आपत्ति/आशेष हो तो इस प्रकरण में आगामी सुनवाई तिथि 27.01.2025 तक अधोहस्ताक्षरकर्ता के न्यायालय में उपस्थित होकर अपना दावा/आपत्ति पेश कर सकते हैं। नियत तिथि के पश्चात प्राप्त दावा/आपत्ति पर कोई विचार नहीं किया जाएगा।
विचार उद्घोषणा आज दिनांक 15.01.2025 को मेरे हस्ताक्षर एवं न्यायालय की मुद्रा से जारी।
नायब तहसीलदार बालोद (छ.ग.)
मुहर

कम वेतन, सरकारी अस्पतालों को नहीं मिल रहे डाक्टर, डीकेएस का इंटरव्यू स्थगित

हरिभूमि न्यूज ▶▶ रायपुर

निजी की तुलना में सरकारी अस्पतालों में कम वेतन की वजह से डाक्टरों की कमी दूर नहीं हो पा रही है। इस समस्या की वजह से शुक्रवार को डीके अस्पताल में डाक्टरों की भर्ती का इंटरव्यू स्थगित कर दिया गया। यहां अलग-अलग 24 पदों के लिए साक्षात्कार होना था, मगर पर्याप्त संख्या में उम्मीदवार नहीं पहुंचे। पूर्व में जिला स्वास्थ्य विभाग और आंबेडकर अस्पताल में भी निकली बड़ी भर्ती की प्रक्रिया में कम डाक्टर मिल पाए थे। सरकारी अस्पतालों, मेडिकल कालेजों में एसआर से लेकर विभागाध्यक्ष तक अलग-अलग पदों के लिए 75 हजार से लेकर लगभग सवा दो लाख रुपए तक वेतन मिलता है। इसके विपरीत चिकित्सा विशेषज्ञ से लेकर वरिष्ठता के

जिला स्वास्थ्य विभाग, आंबेडकर अस्पताल में निकली थी बड़ी भर्ती, नहीं मिले डाक्टर

नौकरी छोड़ने की समस्या

डीके अस्पताल में लगभग 95 प्रतिशत चिकित्सक सविदा आधार पर सेवा देते हैं। सरकारी सेक्टर से निजी अस्पतालों में बेहतर ऑफर मिलने पर उनके द्वारा इस्तीफा देने के मामले भी सामने आते हैं। पिछले दिनों अस्पताल से एक न्यूरोलाजिस्ट ने नौकरी छोड़ी थी और एनीस्थिसिया से जुड़े एक चिकित्सक ने भी सरकारी अस्पताल में सेवा देने से इनकार कर दिया था।



अनुसूचित क्षेत्रों में ज्यादा वेतन

शासन द्वारा शासकीय चिकित्सा महाविद्यालयों में सविदा आधार पर सेवा देने वाले चिकित्सा शिक्षकों के वेतन का पुनर्निर्धारण किया गया था। गैर अनुसूचित क्षेत्रों में प्राध्यापकों को 1.55 से 1.90 लाख दिया जाता है। अनुसूचित क्षेत्रों में 1.90 से 2.25 लाख, सहायक प्राध्यापक 1.35 से 1.55, अनुसूचित क्षेत्रों में 1.55 से 1.85, सहायक प्राध्यापक 90 हजार से सवा लाख, अनुसूचित क्षेत्रों 90 से 1.25 लाख, एसआर के 65 से 75 हजार तथा अनुसूचित क्षेत्रों में 65 से 95 हजार वेतन दिया जाता।

जल जीवन मिशन योजना के कार्य में बरती जा रही ढिलाई, मनमानी कर रहे ठेकेदार टंकी निर्माण-पाइपलाइन बिछाने के बाद कहीं पानी सप्लाई नहीं तो कहीं खुदाई शुरू

हरिभूमि न्यूज ▶▶ रायपुर

भारत सरकार की महत्वाकांक्षी जल जीवन मिशन योजना के तहत पानी टंकी और पाइप लाइन बिछाने के माध्यम से घर-घर नल कनेक्शन देने का लक्ष्य रखा गया है। विभागीय आंकड़ों के अनुसार रायपुर जिले को मिले लक्ष्य की तुलना में 94 प्रतिशत नल कनेक्शन लगाने के कार्य पूर्ण कर लिए गए हैं, लेकिन इसकी तुलना में अभी तक 50 प्रतिशत घरों को पानी पहुंचाने का काम पूरा नहीं हुआ है। कई गांव में तो विभाग के अधिकारियों की लापरवाही एवं ठेकेदारों की मनमानी के कारण पाइप लाइन बिछाने का काम अभी शुरू किया जा रहा है, जबकि इस योजना को शुरू हुए साढ़े चार साल हो चुके हैं। इन साढ़े चार साल में अब तक कई ग्रामीण इलाकों में पाइप लाइन बिछाए जाने के कार्य शुरू नहीं हो पाए हैं। ऐसा ही एक मामला जिले के चंद्रखुरी-विधानसभा क्षेत्र से लगे ग्राम नरदहा का सामने आया है। इस गांव की एक गरीब बस्ती में दो दिन पहले ही पाइप लाइन बिछाने का काम शुरू किया गया है। यह काम भी गांव वालों द्वारा कलेक्टर से की गई शिकायत के बाद शुरू किया गया है। नरदहा क्षेत्र में वार्ड नंबर-11 में नया आबादी लोहरा भाटा बस्ती एवं मल्लोतन पारा है। इस बस्ती व पारा में ज्यादातर गरीब तबके के लोग निवासरत हैं। इस बस्ती में भी जल जीवन मिशन अंतर्गत घर-घर नल कनेक्शन दिया जाना है, लेकिन नरदहा गांव में जिस ठेकेदार द्वारा पाइप लाइन बिछाने का काम किया जा रहा



6 प्रतिशत पेनाल्टी लगाएंगे

ठेकेदार की लापरवाही के कारण पाइप लाइन बिछाने सहित अन्य काम समय-सीमा में हो नहीं पाए हैं। काम पूर्ण होने के बाद ठेकेदार पर 6 प्रतिशत पेनाल्टी लगाई जाएगी। पेनाल्टी की राशि काटकर मुआवजा किया जाएगा।
- दीपक कोहली, सहायक अभियंता, जल-जल संवर्धन उपखंड रायपुर

कलेक्टर से शिकायत के बाद खुदाई का काम शुरू

अजिल टंडन सहित गांव के अन्य लोगों ने इस मामले को लेकर कलेक्टर गौरव सिंह से शिकायत की है। इस शिकायत पर कलेक्टर ने उन्हें आश्वासन दिया था कि उनके गांव की बस्ती में भी जल्द काम शुरू हो जाएगा। इधर कलेक्टर से शिकायत के बाद दूसरे दिन ही ठेकेदार ने बस्ती में पाइप लाइन बिछाने के लिए खुदाई का काम शुरू कर दिया गया है।

है, उसके द्वारा आधा काम पूर्ण करने के बाद काम बंद कर दिया है, जिसके कारण इस बस्ती में पाइप लाइन बिछाने के लिए

खुदाई का काम तक नहीं हो पाया है। इधर इस बस्ती के लोगों को पानी की समस्या से लगातार जूझना पड़ रहा है।

मोवा ब्रिज घटिया डामरीकरण मामले में बड़ी कार्रवाई, पीडब्ल्यूडी के पांच अफसर सस्पेंड

हरिभूमि न्यूज ▶▶ रायपुर

राजधानी रायपुर के मोवा ओवरब्रिज में घटिया डामरीकरण के मामले में शासन ने लोक निर्माण विभाग पीडब्ल्यूडी के जिम्मेदार अफसरों के खिलाफ बड़ी कार्रवाई की है। इसके तहत कार्यपालन यंत्री विवेक शुक्ला, अनुविभागीय अधिकारी रोशन कुमार साहू के साथ तीन उप अभियंता राजीव मिश्रा, देवव्रत यमराज और तन्मय गुप्ता को सस्पेंड कर दिया है। रायपुर में सड़क निर्माण में घटिया क्वालिटी से किए गए कार्य में शासन की यह पहली बड़ी कार्रवाई है, जिसमें 5 अफसरों को एक साथ सस्पेंड किया गया है। सस्पेंड कर इन सभी अफसरों को पीडब्ल्यूडी मुख्यालय नवा रायपुर में अटेंच किया गया है। अफसरों पर की गई इस कार्रवाई ने पीडब्ल्यूडी महकमे में खलबली मचा दी है।

पीडब्ल्यूडी मंत्री अरुण साव ने निरीक्षण के बाद दिए जांच के निर्देश



पीडब्ल्यूडी के इन अफसरों के निलंबन का आदेश उपसचिव एनपी मरावी ने जारी किया है। आदेश में लिखा है कि मोवा ओवरब्रिज के डामरीकरण को पीडब्ल्यूडी मंत्री अरुण साव ने 10 जनवरी को शिकायतों के बाद निरीक्षण किया था। इस दौरान उन्होंने निर्माण की क्वालिटी खराब पाई थी और मौके पर ही नाराजगी जताते हुए इस मामले की जांच कर दीघियों पर कार्रवाई करने के निर्देश दिए थे। मंत्री

के निर्देश पर रायपुर ब्रिज डिवीजन के चीफ इंजीनियर की ओर से केंद्रीय गुणवत्ता अनुसंधान प्रयोगशाला से डामरीकरण की गुणवत्ता की जांच करावाई गई। जांच रिपोर्ट दो दिन पहले मिली, जिसमें क्वालिटी को लेकर गंभीर टिप्पणियां की गई हैं। इसके मुताबिक औसत बिटुमिन कंटेंट, कंबांड डेन्सिटी और मॉरैरियल का ग्रेडेशन मानक स्तर से कम पाया गया। इस रिपोर्ट को देखने पर यही प्रतीत हुआ है कि जिम्मेदार

लुटेरों की गोली से चकनाचूर हो गई जांच की हड्डी, लॉकिंग प्लेट लगाकर डाक्टरों ने बचाया



हरिभूमि न्यूज ▶▶ रायपुर

जांजगीर जिले में लुटेरों की गोली लगने से गंभीर रूप से जख्मी सुरक्षा गार्ड की आंबेडकर अस्पताल के हड्डी रोग विभाग के डाक्टरों ने सर्जरी कर जान बचाई। बिलासपुर सिम्स से आंबेडकर अस्पताल आए गए सुरक्षा गार्ड की बायीं जांच में गोली फंसी हुई थी और हड्डी चकनाचूर हो गई थी। 15 जनवरी को आधी रात मरीज को रायपुर रिफर किए जाने की जानकारी के बाद डीन डा. विवेक चौधरी और अधीक्षक डा. संतोष सोनकर के निर्देश पर आंबेडकर अस्पताल के चिकित्सकों की टीम इमरजेंसी से निपटने के लिए तैयार थी। बुलेट की चोट इतनी गहरी थी कि मरीज के जांच की सबसे लम्बी हड्डी (फोमर) चकनाचूर हो गई थी। जांच के सफल

बिलासपुर सिम्स से आधी रात आंबेडकर अस्पताल रेफर हुआ था घायल सुरक्षा गार्ड

ऑपरेशन के बाद मरीज अभी अस्थिर रोग विभाग में डॉक्टरों की देखरेख में भर्ती है। उपचार करने वाली टीम के प्रमुख डॉ. राजेन्द्र अहिरे ने बताया कि मरीज के आते ही उसे प्रारंभिक उपचार देकर स्थिति को स्थिर किया। इसके बाद विभागाध्यक्ष डॉ. अजित फिलिपोस, डॉ. मनोज पल्ली एवं एनेस्थिसिया के डॉ. ए. शशांक तथा डॉ. सर्वप्रिया के साथ करीब दो घंटे तक ऑपरेशन किया गया। गोली लगने की वजह से बायीं जांच की फीमर हड्डी के कई टुकड़े हो गए थे। बुलेट फिमोरल आर्टरी के करीब था इसलिए बहुत ही सावधानीपूर्वक निकाला गया। उसके बाद हड्डी को फिक्स करने के लिए 10 होल का लम्बा लॉकिंग प्लेट लगाया गया।

घर में छापा मारा, 490 पाव देशी शराब बरामद एक गिरफ्तार दो परिवहन करते पकड़े गए

हरिभूमि न्यूज ▶▶ रायपुर

रायपुर जिले में अवैध रूप से शराब बेचने और परिवहन करने के मामले में आबकारी विभाग लगातार कार्रवाई कर रहा है। इसी कड़ी में टीम ने शुक्रवार को ग्राम नरदहा में एक घर में छापा मार कर कार्रवाई करते हुए वहां से 490 पाव देशी मसाला शराब जब्त की है। इस मामले में शराब बेचने वाले युवक को भी गिरफ्तार किया है। इसी प्रकार दोपहिया वाहन से शराब का परिवहन कर ले जाते दो लोगों को पकड़ा है। सहायक जिला आबकारी अधिकारी वैभव मित्तल ने बताया कि 16 जनवरी को मुखबिर से सूचना मिली थी कि ग्राम नरदहा में आशुतोष उर्फ अमन साहू नामक युवक अपने घर में भारी मात्रा में



शराब रखा हुआ है। इस सूचना के आधार पर टीम ने उसके घर में छापा मारकर 490 पाव देशी मसाला शराब जब्त की है। इस तरह घर से कुल 30.60 लीटर शराब बरामद किया है। इसी प्रकार टीम ने नरदहा में ही राहुल साहू नामक व्यक्ति को दोपहिया वाहन में 170 पाव देशी मसाला शराब ले जाते गिरफ्तार किया। इसके अलावा रायपुर-अभनपुर मार्ग में नाका लगाकर भीम सतनामी निवासी नवापारा की वाहन की

तलाशी लेने पर 140 पाव देशी मसाला शराब जब्त की। आरोपी पान पराग के थैले में शराब लेकर जा रहा था। विभाग ने तीनों के विरुद्ध आबकारी अधिनियम की धारा 34 (2) एवं 59 (क) के तहत प्रकरण बनाकर न्यायिक अभिरक्षा में जेल दाखिल किया गया है। कार्रवाई करने गई टीम में सहायक जिला आबकारी अधिकारी टेक बहादुर कुर्रे, आबकारी उप निरीक्षक प्रकाश देशमुख, नीलम स्वर्णकार शामिल थे।

लॉटरी से किया पीएम आवासों का आवंटन

रायपुर। राजधानी रायपुर के मठपुरैना, सोनडोगरी, दलदल सिवनी, कचना के 220 परिवारों को नगर निगम में लॉटरी पद्धति से आवासों का आवंटन किया गया। प्रधानमंत्री आवास योजना अंतर्गत मोर मकान मोर आवास के तहत पक्के मकान बनाए गए हैं। इन मकानों को किराए में रहने वाले लोगों को आवंटित करने शुरूवार को



निगम मुख्यालय के सभागार में लॉटरी निकाली गई। उल्लेखनीय है कि प्रधानमंत्री आवास योजना के एएचपी घटक अंतर्गत

कुल 11044 मकान स्वीकृत है, जिसमें से 8986 मकानों का आवंटन पूर्ण कर हितग्राहियों को अंशदान की राशि जमा कराने के बाद पंजेशन दिया जा रहा है। निर्माणकर्ता एजेंसियों को 2 वर्ष की अवधि तक निर्मित आवासों में आने वाले लिफ्ट, सिपेज, पेंटिंग, प्लास्टर क्रेक एवं अन्य समस्याओं का सुधार करना होगा।

Health Town
राज-राजेश्वरी आयुर्वेदिक चिकित्सा केन्द्र
(22 वर्षों से क्षेत्र में अनुभवी चिकित्सक)
क्षार-सूत्र चिकित्सा केन्द्र, रायपुर मो. 9039050422, 91794 55561
पाइल्स, फिस्टूला विशेषज्ञ
डॉ. के.बी. श्रीनिवास राव
INTL Ayurvedic Consultant
राज्य अलंकरण अवार्ड से सम्मानित
१० अशोक विहार, स्ट्रीट नंबर 5, सरस्वती नाल मिल के सामने, मंडी गेट के सामने, पंडरी रायपुर। १० मनसा चैम्बर्स, कल्याण हॉस्पिटल के पीछे, बिलासपुर रोड, फाटाईह रायपुर।
विज्ञापन हेतु संपर्क करें: 0771- 4242213, 7987119756, 9303508130

खबर संक्षेप



भाटागांव बी में क्रिकेट प्रतियोगिता का हुआ समापन
बालोद। जिला पंचायत सदस्य पुष्पेन्द्र चन्द्राकर अपने जिला पंचायत क्षेत्र के ग्राम भाटागांव बी में पांच दिवसीय क्रिकेट प्रतियोगिता के समापन के अवसर पर मुख्य अतिथि के रूप में शामिल हुए। इस अवसर पर पंचायत प्रतिनिधि दोषण साहू, सरपंच योगेश देशमुख, राजा सेन तथा ग्रामीण उपस्थित थे।

ग्राम मनौद में गायत्री महायज्ञ जारी



बालोद। ग्राम मनौद में तीन दिवसीय गायत्री महायज्ञ का कार्यक्रम रखा गया है। ग्रामीण राष्ट्र जागरण तीन दिवसीय 5 कुण्डलीय यज्ञ में भाग लेकर भक्ति गीतों का गायन करने के साथ ही विभिन्न कार्यक्रमों में शामिल हो रहे हैं।

शहीद गैदसिंह नायक का शहादत दिवस 20 को

डौंडीलोहारा। अखिल भारतीय हल्बा आदिवासी समाज महासभा बालोद प्रचार मंत्री दयालु राम पिकेश्वर ने बताया कि शहीद गैदसिंह नायक के शहादत दिवस पर श्रद्धांजलि सभा का आयोजन 20 जनवरी को प्रदेश की राजधानी रायपुर में किया जायेगा। इसके अलावा उन्होंने समाज के ग्रामीणों को भी अपने गांव में 20 जनवरी को शहादत दिवस मनाने की अपील की है। उन्होंने बताया कि शहीद गैदसिंह के बलिदान और शहादत को याद करते हुए हर साल की तरह इस साल भी 20 जनवरी को अखिल भारतीय हल्बा हल्बी आदिवासी समाज द्वारा उन्हें श्रद्धांजलि दी जाएगी। उन्होंने 20 जनवरी को गांव-गांव में शहादत दिवस मनाया जाए और आने वाली पीढ़ी को भी उनके योगदान के बारे में अवगत कराने की अपील की है।



निधन
पुखराज जैन
बालोद/सिकोसा। ग्राम सिरांभाटा निवासी पुखराज जैन का निधन हो गया। उनका अंतिम संस्कार गृहग्राम सिरांभाटा सुक्ति धाम किया गया। वे 85 वर्ष के बड़े भाई थे।

मंत्र : जामगांव आर पहुंची जैन साध्वी दर्शन प्रभा श्री जी ने बताया सुखद जीवन का मंत्र

रिश्तों को ईमानदारी से निभाएं जीवन रहेगा हमेशा आनंदित

हरिभूमि न्यूज ►► जामगांव आर

मनोहर कीर्ति शिशु तीन ठाना जैन साध्वी दर्शन प्रभा श्रीजी मसा, ज्ञान प्रभा श्रीजी मसा, चारित्र प्रभा श्रीजी मसा का जामगांव आर आगमन हुआ। जैन भवन जामगांव आर में प्रवचन लाभ बड़ोदरा जैन श्री संघ सदस्य स्वीटी संचेती हर्ष संचेती, बटरेल जैन श्री संघ सदस्य गौतम चंद चौरडिया, जामगांव आर जैन श्री संघ सदस्य श्रीमती लक्ष्मी वैद, सुरेश सुशीला जैन, चंद्रकैलाश, ममता, प्रज्ञा वैद, आशीष कोचर, प्रेमचंद सुनीता चौरडिया, आसकरण निर्मला गोलछा सहित सदस्यों ने लाभ लिए।

जैन साध्वी दर्शन प्रभा श्री जी ने कहा कि विश्वास जीवन की अनमोल पूंजी है, छल कपट से दूर रिश्ते निभाएं, जीवन सफर में मिठास बनी रहेगी। पति-पत्नी एक दूसरे का मोबाइल सामान्य तौर पर देख सकें, इतना विश्वास दायक काम करें तो जीवन सफर सुखदाई होगा। मोबाइल जब लॉक कर दी जाती है विश्वास पर भी ताले लटकने लगते हैं। पति पत्नी एक दूसरे के साथ ईमानदार जीवन जिएं। आधुनिकता की सोच पूर्ण लाचारी का सबब बनकर सामने आती है। संस्कार मय जीवन जिएं। शांति दामन धामने तैयार रहती है।



अपने साथ धोखा नहीं करें- खतरागछ की प्रखर वक्ता जैन साध्वी दर्शन प्रभा श्रीजी ने कहा कि ना लाय थे, ना ले जा सकते फिर जीवन में क्यों उलझे जा रहे हो। परमात्मा ने बहुत दिया पुरुषार्थ करो, मेहनत और कर्म के अनुरूप फल मिलेगा। जीवन में सुख दुःख यश अपयश सब कर्म आधारित है। आपको जो मिल रहा है कर्म का ही फल है। अच्छे कर्म करने के लिए परमात्मा के बताए मार्ग पर चले। अच्छे कर्म से पुण्य संचित होता है जो भविष्य के सुख का प्रबंध करता है। गलत कर्म से कष्ट उपजाते होते हैं। यह पता है कि नहीं संभल पाना अपने साथ बहुत बड़ा धोखा है।

राग द्वेष से मुक्त होना जीवन का लक्ष्य है- जैन साध्वी ज्ञानप्रभा श्रीजी ने सउदाहरण ज्ञान की अद्विधर धारा प्रवाहित करते हुए कहा देव गुरु धर्म बुद्धि को सख्खि में परिवर्तित करते हैं। मन वचन कार्या परमात्मा को ध्याये, मन की चंचलता को दिशा मिलने लगेगी। भव भव से मुक्ति के मार्ग में राग और द्वेष छोड़ना अज्ञात है। राग द्वेष ही अंदर शत्रु है इस पर विजय पाने वाले जिनेश्वर परमात्मा है। और जो राग द्वेष पर विजय पाने के लिए सचेत प्रयास करते हैं वे जैन हैं। हृदयम मानव लक्ष्य राग द्वेष से मुक्त होना ही होना चाहिए।



अपनी पढ़ाई पर पूरा ध्यान केंद्रित कर ईमानदारी से मेहनत करें

जामगांव आर। मनोहर कीर्ति शिशु जैन साध्वी त्रय दर्शन प्रभा श्रीजी ज्ञान प्रभा श्रीजी चारित्र प्रभा श्री जी सरस्वती शिशु मंदिर उच्चतर माध्यमिक विद्यालय जामगांव आर पहुंच कर डॉ हेडनेवार समागार में विद्यार्थियों को परीक्षा पर मार्गदर्शन दिए। जैन साध्वी त्रय ने समवेत स्वर में कहा कि स्वच्छ भारत संस्कारों के निर्माण में विद्यार्थियों की अहम भूमिका होती है, क्योंकि आज का बच्चा कल का भावी नागरिक है। खान पान शयन जागरण पर पैनी नजर रखे। प्रकृति अनुकूल दिनचर्या बनाएं। योजना बद्ध एकाग्रचित होकर मजिल की ओर आगे बढ़ें। प्रारंभ में विद्यार्थियों ने महामंत्र नवकर सामूहिक पाठ कर जैन साध्वियों का स्वागत किया। अंत में जैन साध्वियों ने मंगलपाठ के साथ आशीर्वाद प्रदान किया। जैन साध्वी दर्शन प्रभा श्रीजी ने कहा कि बच्चे माता पिता के खून पसोने की कमाई से होने वाली अपनी पढ़ाई पर पूर्ण ध्यान केंद्रित कर ईमानदारी से मेहनत करें। माता पिता को होमहार रिटर्न गिफ्ट अवश्य दें। उन्होंने कहा कि हर माता पिता का सपना होता है उनका संतान होना। खर्च बने, दोस्ती यारी कुसंगत में फंसकर अपना भविष्य और माता पिता का सपना बर्बाद नहीं करें। ईमानदारी से मेहनत करने वाले की मेहनत रंग लाती है। उन्होंने कहा कि पढ़ाई में अवल लगाएं, नकल से परहेज करें, अवल ही जीवन संवार सकती है नकल तो अपमान की खाई पैदा करती है। बच्चे विद्यार्थी जीवन का महत्व को समझें और उच्चल भविष्य की नींव मजबूत करें। इस अवसर पर प्राचार्य पीएल बारले सहित स्टॉफ एवं विद्यार्थी उपस्थित थे।



ग्राम हल्दी में शुरू हुई खो-खो प्रतियोगिता

बालोद/सिकोसा। ग्राम हल्दी में दो दिवसीय खो-खो प्रतियोगिता का शुभारंभ हुआ। एकता खो-खो क्लब के तत्वावधान में प्रतियोगिता का आयोजन किया गया। कार्यक्रम के मुख्य अतिथि पूर्व विधायक गुणदेवही विरेन्द्र साहू थे। प्रदेश कार्यसमिति सदस्य किसान मोर्चा टोमन लाल साहू, जनपद सदस्य तेजराज साहू मंवरसीन थे। इस अवसर पर जेएल साहू, पीटीई हल्दी प्रकाश सावंत, हरचंद लाल शरवा, केश कुमार साहू, वरुण डडसेना, सुमान साहू, चंद्रशेखर डडसेना, कमलेश सिन्हा, जनक सिन्हा, प्रकाश साहू, समारु राम शरवा, बाबू लाल डडसेना समस्त ग्रामवासी सहित एकता खोखो क्लब के सदस्य उपस्थित थे।



बासिंग में शुरू हुई क्रिकेट प्रतियोगिता

जामगांव आर। ग्राम बासिंग में चार दिवसीय क्रिकेट प्रतियोगिता की शुरुआत हुई। प्रतियोगिता के उद्घाटन समारोह के मुख्य अतिथि अध्यक्ष भाजपा युवा मोर्चा दक्षिण पाटन नरद साहू थे, अध्यक्षता सरपंच ग्राम पंचायत खोला रेवती साहू ने की। इस अवसर पर पंच सोनसाय साहू, अध्यक्ष धर्मदेव बिजारे, उपाध्यक्ष नरदेव नवरणे, सचिव बिजेन्द्र गेंदे, शिव जांगड़े, सुमित डहरे, किशोर कुमार, जयचंद नवरणे, वेदप्रकाश, उपेंद्र सहित अनेक लोग उपस्थित थे।

बोहारा में विधायक संगीता ने सीसी रोड निर्माण के लिए किया भूमिपूजन

हरिभूमि न्यूज ►► गुरुत्व

ग्राम पंचायत बोहारा में विधायक संगीता सिन्हा द्वारा सीसी रोड का भूमिपूजन किया गया। विगत दिनों ग्राम में पहुंची विधायक संगीता सिन्हा ने ग्राम के शीतला मंदिर जाने के मार्ग पर कीचड़ देखकर ग्रामीणों की सुविधा के लिए ग्रामीणों के बिना मांगे ही ग्राम के शीतला मंदिर जाने के मार्ग के लिए 7 लाख रुपए सड़क सीमेंटीकरण के लिए स्वीकृत किए



थे। बिना मांगे ही विधायक द्वारा ग्राम की समस्या को देखकर स्वयं राशि देने से ग्राम में हर्ष का माहौल था। कार्यक्रम के दौरान ग्रामीणों ने विधायक संगीता सिन्हा का भव्य स्वागत किया। संगीता सिन्हा ने कहा कि मेरा पूरा प्रयास है कि प्रत्येक ग्राम में ग्रामीणों को सुविधा मिले, हमारी सरकार में हमने विधानसभा के दर्जनों ऐसे कार्यों को कराया, जिनकी मांग ग्रामीण 25-30 साल से कर रहे थे। अब भी मैं पूरा प्रयास कर रही हूँ कि ग्रामीणों की मांगें पूरी हों व समस्या दूर हो।

पीपरछेड़ी में विधायक अनिला व संगीता ने निर्माण कार्यों के लिए किया भूमिपूजन



बालोद। ब्लॉक के ग्राम पीपरछेड़ी में पूर्व मंत्री व डौंडीलोहारा विधायक अनिला भेंडिया और संजारी बालोद विधायक संगीता सिन्हा की उपस्थिति में ग्राम पीपरछेड़ी में वार्ड क्र. 4 में सीसी रोड सीमेंटीकरण एवं आंगनबाड़ी क्र. 1 में अहाता निर्माण कार्य व खुला मंच निर्माण के लिए भूमिपूजन किया गया।

बालोद में मनाई गई ब्रह्माकुमारी संस्थान के संस्थापक पिता श्री ब्रह्मा बाबा की पुण्यतिथि

हरिभूमि न्यूज ►► बालोद

प्रजापिता ब्रह्माकुमारी ईश्वरीय विश्वविद्यालय आत्मज्ञान भवन आमापारा बालोद में ब्रह्माकुमारी संस्थान के संस्थापक पिता श्री ब्रह्मा बाबा की 55वीं पुण्यतिथि शांतिपूर्ण स्थिति में मनाई गई। इस अवसर पर ब्रह्मा कुमारीज बालोद की मुख्य संचालिका बीके.विजयलक्ष्मी दीदी एवं बीके.सरिता दीदी द्वारा बालोद सहित लगभग 30 गांव के बड़े बहनों को ब्रह्मा बाबा की जीवनी, आध्यात्मिक यात्रा एवं अंतिम अवस्था का संपूर्ण जानकारी दी गई।



ब्रह्मा कुमारीज बालोद की संचालिका बीके. विजयलक्ष्मी दीदी ने बताया कि परमात्मा शिव ने सन 1936 में दादा लेखराज कृपलानी (ब्रह्मा बाबा) के शरीर को माध्यम बनाकर पूरे विश्व में शांति स्थापना करने के लिए ब्रह्माकुमारी संस्था की स्थापना की, इसलिए पूरे विश्व भर में इस दिन को विश्व शांति दिवस के रूप में मनाया जाता है। इसके निमित्त अंतरराष्ट्रीय मुख्यालय मार्डट आबू सहित विश्व के 145 देश में संस्था के प्रत्येक सेवा केंद्रों पर योग तपस्या के विभिन्न कार्यक्रम आयोजित किए जाते हैं। इसी के तहत बालोद सेवा केंद्र में भी ब्रह्मा बाबा के चार महत्वपूर्ण स्थान बाबा का कमरा (जहां वे रहते थे), बाबा की कुटिया (जहां वे योग साधना करते थे), हिस्ट्री हाल (जहां वे ज्ञान सुनते थे), शांति स्तंभ (बाबा का स्मारक), का मॉडल बनाकर पूरे एक महीने योग तपस्या का कार्यक्रम बनाया गया है। जिससे सेवा केंद्र का वातावरण भी काफी शक्तिशाली एवं संस्था में आने वाले सभी भाई बहनों की आध्यात्मिक उन्नति हुई है।

पत्रकार खबरों में वास्तविकता और सच्चाई को प्रामाणिकता से प्रस्तुत करें



हरिभूमि न्यूज ►► बालोद

जिला प्रेस क्लब द्वारा नव वर्ष मिलन समारोह गीत संगीत के साथ आयोजित किया गया। मिलन समारोह के पहले जिला प्रेस क्लब की बैठक हुई। इस दौरान बीजापुर के पत्रकार साथी मुकेश चंद्रकार को भावभीनी श्रद्धांजलि अर्पित की गई। बैठक में पत्रकार सुरक्षा कानून और अन्य कार्य योजना पर चर्चा की गई। मिलन समारोह में बल्लरीराजहरा

अधीक्षक अशोक जोशी ने कहा कि पत्रकार सकारात्मक और नकारात्मक दोनों तरह की खबर बनाते हैं। लेकिन, इन सब के बीच पुलिस और पत्रकार एक दोनो की मजबूत कड़ी भी हैं कई बार पत्रकारों की खबर से पुलिस को कई जानकारी मिल जाती है। लेकिन कई बार एक निगेटिव खबर अगर तथ्यात्मक न हो तो पुलिस की कई सालों का मेहनत भी खत्म कर देती है। इसलिए सभी पत्रकार खबरों में वास्तविकता और सच्चाई को प्रामाणिकता से लिखना चाहिए, जिससे समाज को एक अच्छा मैसज पहुंचे। जिला प्रेस क्लब के अध्यक्ष संतोष साहू ने कहा कि जिला प्रशासन और जिला प्रेस क्लब का इससे अच्छा संबंध नहीं हो सकता है कि प्रेस क्लब प्रशासन को बुलाकर सार्थक चर्चा कर रहा है। आप लोगों से कुछ सीखने का मौका मिलता है, जिले की स्थिति से अवगत होते हैं। इस अवसर पर पुलिस अधीक्षक एसआर भगत ने सभी के आग्रह पर सरगुजा गीत प्रस्तुत किया। उन्होंने कहा कि पुलिस अधीक्षक ने कहा कि पत्रकार और प्रशासन के बीच में अच्छा संबंध होना चाहिए। जिला पंचायत के सीईओ संजय कनोजे ने कहा कि यह अच्छी पहल है, आपसी सामंजस्य से कार्य में आसानी होते हैं। पत्रकार से बहुत सारी जानकारी मिलती रहती है। प्रेस और प्रशासन के बीच में खबर के लिए सामंजस्य होना चाहिए। आप लोगों को भी बड़ी चुनौती रहती है। अतिरिक्त पुलिस

■ जिला प्रेस क्लब द्वारा नव वर्ष मिलन समारोह में अधिकारियों ने दी सलाह

इस अवसर पर कलेक्टर इंद्रजीत चंद्रवाल ने कहा कि जिला प्रशासन और जिला प्रेस क्लब का इससे अच्छा संबंध नहीं हो सकता है कि प्रेस क्लब प्रशासन को बुलाकर सार्थक चर्चा कर रहा है। आप लोगों से कुछ सीखने का मौका मिलता है, जिले की स्थिति से अवगत होते हैं। इस अवसर पर पुलिस अधीक्षक एसआर भगत ने सभी के आग्रह पर सरगुजा गीत प्रस्तुत किया। उन्होंने कहा कि पुलिस अधीक्षक ने कहा कि पत्रकार और प्रशासन के बीच में अच्छा संबंध होना चाहिए। जिला पंचायत के सीईओ संजय कनोजे ने कहा कि यह अच्छी पहल है, आपसी सामंजस्य से कार्य में आसानी होते हैं। पत्रकार से बहुत सारी जानकारी मिलती रहती है। प्रेस और प्रशासन के बीच में खबर के लिए सामंजस्य होना चाहिए। आप लोगों को भी बड़ी चुनौती रहती है। अतिरिक्त पुलिस

हरिभूमि

समाचार ही नहीं, विचार भी

अब हर माह आप बनेंगे

भाग्यशाली विजेता

जन्मदिन उत्सव फॉर्मेट

देखे कल के अंक में

प्रथम पुरस्कार

1 तोला, 5 नग

सोने का हार

द्वितीय पुरस्कार

1 स्कूटी (EV)

तृतीय पुरस्कार

2 नग

रेफ्रिजरेटर

चतुर्थ पुरस्कार

3 नग

LED TV

सांत्वना पुरस्कार

1100

नियम व शर्तें : 1. हर माह जन्मदिन उत्सव फॉर्मेट प्रकाशित किया जायेगा। योजना में भाग लेने के लिए पाठकों को हरिभूमि में प्रकाशित फॉर्मेट को भरकर हरिभूमि कार्यालय, ब्यूरो कार्यालय या अपने एजेंट/एजेंसी के पास जमा कर सकते हैं। 2. हरिभूमि के नये एवं पुराने पाठक इसमें भाग ले सकते हैं, जन्मदिन के फॉर्मेट एक माह पहले भेजावे जायेंगे, उनके जन्मदिन पर उन्हें सुनिश्चित उपहार दिया जायेगा। 3. प्राप्त जन्मदिन के फॉर्मेट को एकत्रित कर महाबम्बर ड्रा में शामिल किया जायेगा जिसका ड्रा नवम्बर 2025 में किया जायेगा। 4. जन्मदिन फॉर्मेट के साथ आधार कार्ड या जन्मप्रमाण पत्र की छायाप्रति के साथ अखबार का मासिक बिल लगाना अनिवार्य होगा। 5. जन्मदिन फॉर्मेट की फोटो कापी मान्य नहीं होगी। 6. राज्य सरकार एवं केन्द्र सरकार के सभी नियम लागू होंगे। इस योजना के विजेता को आवक के नियम व शर्तें मान्य होंगी। हरिभूमि निर्णायक मंडल का निर्णय अंतिम एवं सार्वभौमिक होगा। किसी प्रकार के विवाद में न्यायालय क्षेत्र रायपुर होगा। हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते। 7. विजय में दर्शाए गए उपहार भिन्न हो सकते हैं।

खबर संक्षेप



पिछड़ा वर्ग संगठन ने पर्यावरणविद् मूखनलाल का किया सम्मान

अंडा। छत्तीसगढ़ पिछड़ा वर्ग संगठन ने रावण भाटा दशहरा मैदान में बड़ी संख्या में पौधारोपण करने वाले पर्यावरण विद् सेवानिवृत्त शासकीय अधिकारी मूखनलाल वर्मा का दशहरा मैदान में सम्मान किया। इस अवसर पर संगठन के प्रदेश अध्यक्ष सूरज निर्मलकर ने कहा कि अगर ऐसे ही शख्स हर जिला तहसील मजरा टोला पारा मोहल्ला ग्राम में हो जाएं, तो हमें प्रदूषण का दंश नहीं झेलना पड़ेगा। इस अवसर पर साहू समाज के प्रमुख घासीराम साहू, आदिवासी समाज के अध्यक्ष सुरेश नेताम, कुर्मी समाज प्रमुख गोपाल वर्मा, सेवानिवृत्त प्रधानाध्यापक रामाधर साहू, गोस्वामी समाज के प्रमुख आरडी वैष्णव, किशुन वर्मा, चंद्रेश देवांगन, महेंद्र वर्मा, नरेंद्र पटेल, बादल निर्मलकर, एचडी बंजारे, नंद कुमार सिन्हा, संतोष जायसवाल सहित विभिन्न समाज प्रमुखों ने श्री वर्मा को बधाई एवं शुभकामनाएं दीं।

शौचालय निर्माण के लिए किया गया भूमिपूजन



डौंडीलोहारा। वनांचल में स्थित शासकीय उच्चतर माध्यमिक विद्यालय किल्लेकोड़ा में निःशक्त छात्रों के लिए शौचालय निर्माण का भूमिपूजन किया गया। इस अवसर पर निर्भय भंडारी शाला प्रबंधन समिति अध्यक्ष राजाराम तारम विधायक प्रतिनिधि शासकीय उच्चतर माध्यमिक विद्यालय किल्लेकोड़ा, ललिता गाँवर सरपंच उत्तराबाड़ी पंच, किरण कोलिपारा सदस्य वायसपस मरकाम प्रभारी प्राचार्य, डॉ बीएल साहसी व्याख्याता, घनश्याम पटेल, कुशल देवदास आदि उपस्थित थे।

डॉ मोना ने मितानिन बहनों के साथ मनाई मकर संक्रांति



बालोद। भाजपा महिला मोर्चा बालोद शहर की महामंत्री डॉ मोना टुवानी ने मकर संक्रांति के उपलक्ष्य ने बालोद की मितानिन बहनों का हल्दी कुमकुम से नेग कर उनके साथ संक्रांति मनाई। इस अवसर पर डॉ टुवानी ने कहा कि वे मितानिन बहनों, स्वच्छता दीर्घियों का आंगनबाड़ी कार्यकर्ताओं का बहुत सम्मान करती हैं, क्योंकि ये दीर्घियां जो काम करती हैं, वह अनमोल है और हमेशा ऐसी दीर्घियों का सम्मान करती रहेंगी। डॉ मोना ने सभी के साथ भजन कीर्तन किया और सभी का मुंह मीठा करवाया।

योजना के तहत 1 लाख रुपए लोन लेकर शुरू किया किराना एवं जनरल स्टोर का व्यवसाय

केन्द्र सरकार द्वारा पिछड़ा वर्ग के लोगों को व्यापार-व्यवसाय में आगे बढ़ाकर आर्थिक संबल प्रदान करने के लिए पिछड़ा वर्ग टर्म लोन योजना चलाई जा रही है। यह योजना सफल व्यवसायी बनकर अनेक जरूरतमंद लोगों के जीवन को सजाने एवं संवारने का कारगर माध्यम बन गया है।

बालोद जिले में इस योजना के सफल क्रियान्वयन के फलस्वरूप छत्तीसगढ़ राज्य के राष्ट्रीय पिछड़ा वर्ग वित्त एवं विकास निगम की पिछड़ा वर्ग टर्म लोन योजना जिले के गुरूर विकासखंड के ग्राम धनेली की लालिनी सोनवानी के सफल व्यवसाय का आधार बन गया है।

शिविर : भारतीय जनता पार्टी मंडल बालोद के तत्वावधान में किया गया आयोजन शहर में तीन स्थानों पर लगा निःशुल्क शिविर 600 से ज्यादा लोगों ने कराई आंखों की जांच

हरिभूमि न्यूज ►► बालोद

भारतीय जनता पार्टी मंडल बालोद के तत्वावधान में नगर पालिका बालोद क्षेत्र के अंतर्गत रहने वाले नागरिकों के लिए भिलाई के विशेषज्ञ डॉक्टरों द्वारा निःशुल्क नेत्र जांच शिविर एवं चश्मा वितरण किया गया। शिविर में 600 से अधिक लोगों ने निःशुल्क नेत्र जांच करवाया। शिविर का आयोजन नगरीय निकाय चुनाव के प्रभारी वैशाली नगर विधायक रिकेश सेन व पूर्व बाल संरक्षण आयोग के अध्यक्ष यशवंत जैन के सौजन्य से किया गया है। यह एक दिवसीय निःशुल्क जांच शिविर 18 जनवरी को नागरिकों की सुविधा के लिए तीन स्थानों पर किया गया। दोपहर 11 बजे से 2 तक कबीर मंदिर के पास शिकारी पारा बालोद में, फिर उसके बाद दोपहर 2 बजे से 5 तक गांधी भवन बुधवारी बाजार बालोद में सम्पन्न हुआ। साथ ही जैन ऑप्टिकल घड़ी चौक बालोद में दिनभर निःशुल्क जांच की गई। इस शिविर के आयोजनकर्ता बाल संरक्षण आयोग के पूर्व अध्यक्ष यशवंत जैन ने बताया कि आज भिलाई से डॉक्टरों की टीम द्वारा यहां



पहुंचकर निःशुल्क नेत्र जांच की गई। शिविर में विभिन्न प्रकार के आंख से संबंधित रोगों का जैसे आंखों में कम दिखाई देना, आंख का लाल पड़ जाना, मोतियाबिंद आदि सभी रोग की जांच के साथ चश्मा जांच भी कराया और साथ में मरीजों की आंखों की जांच कर उन्हें निःशुल्क चश्मा वितरण भी किया गया। इस अवसर भाजपा मंडल अध्यक्ष अमित

समय-समय पर आंखों की जांच अवश्य कराएं

भिलाई से पहुंचे डॉक्टरों ने बताया कि नेत्र हमारे शरीर का महत्वपूर्ण अंग है। इसलिए हमें इनकी देखभाल में किसी प्रकार की लापरवाही नहीं बरतनी चाहिए। समय-समय पर हमें आंखों की जांच करवाते रहना चाहिए। इनकी देखभाल करते रहना चाहिये, इसमें किसी भी प्रकार की अनियमितता नहीं बरतनी चाहिए। यदि समय पर उपचार किया जाए, तो अंधेपन से बचा जा सकता है। इस शिविर में भाजपा जिला अध्यक्ष चेमन देशमुख, निवर्तमान जिला अध्यक्ष पवन साहू, राष्ट्रीय बाल संरक्षण आयोग के पूर्व सदस्य यशवंत जैन, अल्पसंख्यक मोर्चा प्रदेश महामंत्री शाहिद खान, राजा दीवान, कमलेश सोनी, सुरेश निर्मलकर, प्रेम साहू, भाजपा मंडल अध्यक्ष अमित चोपड़ा, भाजपा जिला मंत्री अम्बिका यादव, महामंत्री द्वारा संतोष कौशिक सहित बड़ी संख्या में कार्यकर्ता एवं जांच कराने पहुंचे लोग उपस्थित थे।

चोपड़ा ने बताया कि इस निःशुल्क नेत्र जांच शिविर के माध्यम से विभिन्न 20 बाड़ों के लोगों द्वारा 600 से अधिक नागरिकों ने नेत्र जांच शिविर का लाभ लिया।

परमात्मा बिना मांगे ही भक्तों को सब कुछ दे देते हैं : पं वेदप्रकाश



हरिभूमि न्यूज ►► अंडा

ग्राम डौकीडीह में श्रीमद् भागवत ज्ञान यज्ञ सप्ताह का आयोजन किया जा रहा है। रविवार को कथावाचक पं. वेदप्रकाश पांडेय ने सुदामा चरित्र, शुकदेव विदाई, परीक्षित मोक्ष सहित विभिन्न प्रसंगों पर चर्चा की। उन्होंने कहा कि परमात्मा बिना मांगे ही भक्तों को सब कुछ दे देते हैं। कथा व्यास ने



सुदामा चरित्र की कथा सुनाते हुए कहा कि परमात्मा की शक्ति मनुष्य को सांसारिक मोह से मुक्त करने वाली है। मित्रता कैसे निभाई जाए, यह भगवान श्रीकृष्ण और सुदामा से सीखें। कथाव्यास ने कहा कि सच्चा मित्र वही है, जो अपने मित्र की परेशानी को समझे और बिना बताए मदद कर दे। आजकल स्वार्थ की मित्रता रह गई है। जब तक स्वार्थ सिद्ध नहीं होता, तब तक मित्रता

आंगनबाड़ी केंद्रों में की गई गर्भवती माताओं की गोदभराई, बच्चों का कराया गया अन्नप्राशन

महिला बाल विकास विभाग द्वारा जिले के सभी आंगनबाड़ी केंद्रों में किया गया आयोजन



हरिभूमि न्यूज ►► अंडा

महिला बाल विकास विभाग द्वारा पोषण अभियान के अंतर्गत माह के प्रथम और तृतीय गुरुवार को सुपोषण चौपाल को आयोजन जिले में किया जा रहा है। दुर्ग कलक्टर ऋचा प्रकाश चौधरी के निर्देशन में प्रथम सुपोषण चौपाल के तहत सभी आंगनबाड़ी केंद्रों में एक साथ गर्भवती माताओं की गोद भराई और 6 माह से ऊपर के बच्चों का



अन्नप्राशन किया गया। जिला महिला एवं बाल विकास अधिकारी अजय कुमार साहू ने बताया कि जिले के समस्त 1506 आंगनबाड़ी केंद्रों में एक ही दिन 1709 गर्भवती महिलाओं की गोद भराई और 6 माह से ऊपर के 751 बच्चों का अन्नप्राशन करवाया गया। नव वर्ष के इस अवसर पर आंगनबाड़ी केंद्रों में उत्सव का माहौल था। इस दौरान महिलाओं के लिए गीत, कविता और सहित विभिन्न खेलों का भी आयोजन किया गया।

माताओं को स्वास्थ्य व पोषण संबंधी दी गई जानकारी- पर्यवेक्षक देवकी साहू ने बताया कि सुपोषण चौपाल समुदाय आधारित कार्यक्रम है, जिसमें समुदाय के लोगों को जोड़कर उन्हें स्वास्थ्य व पोषण के संबंध में जानकारी दी जाती है। सुपोषण चौपाल में आंगनबाड़ी केंद्र अछोटी की गर्भवती माता सरोज, टीमन, चंद्रखुरी केंद्र से बालेश्वरी, तनुजा, लक्ष्मी, कोलिहापुरी केंद्र से मेनका की गोद भराई की गई। इस दौरान गर्भवती माताओं को उनके और बच्चे के पोषण के साथ ही साफ-सफाई व सुरक्षित मातृत्व के संबंध में जानकारी दी गई। इसी तरह 6 माह के बच्चों का अन्नप्राशन कर माताओं को बच्चों के ऊपरी आहार के बारे में जानकारी दी गई। इस अवसर पर सभी केंद्रों में बच्चों के लिए खीर प्यूड़ी बनाकर एक उत्सव के रूप आयोजन किया गया।

स्वच्छता के बिना स्वस्थ समाज की कल्पना नहीं की जा सकती

हरिभूमि न्यूज ►► बालोद

जिला पंचायत कार्यालय के सभाकक्ष में स्वच्छ भारत मिशन ग्रामीण अंतर्गत जिले में उत्कृष्ट कार्य करने वाले स्वच्छग्राही दीर्घियों एवं सरपंच, सचिवों के सम्मान कार्यक्रम का आयोजन किया गया। इस दौरान उत्कृष्ट मॉडल ग्राम पंचायत, सामुदायिक शौचालय, व्यक्तिगत शौचालय, प्लास्टिक वेस्ट मैनेजमेंट यूनिट एवं फिकल स्लज ट्रीटमेंट प्लांट में उत्कृष्ट कार्य करने वाले ग्राम पंचायतों का सम्मान किया गया। इस अवसर पर जिला पंचायत के मुख्य कार्यपालन अधिकारी डॉ. संजय कन्नौज ने कहा कि स्वच्छता के बिना स्वस्थ समाज की कल्पना नहीं की जा सकती है। डॉ. कन्नौज ने सरपंच,



सचिव एवं स्वच्छग्राही दीर्घियों से चर्चा करते हुए कहा कि स्वच्छता पर्यावरण के लिए अत्यंत आवश्यक है। सिंगल यूज प्लास्टिक का कम से कम उपयोग कर प्लास्टिक से होने वाले दुष्प्रभाव से बचा जा सकता है। उन्होंने कहा कि स्वच्छता से संबंधित गतिविधियों का मुख्य उद्देश्य अधिक से अधिक लोगों की भागीदारी सुनिश्चित कर स्वच्छ पर्यावरण का निर्माण करना है। इस अवसर पर उपसंचालक पंचायत आकाश सोनी, स्वच्छ भारत मिशन ग्रामीण के अधिकारी-कर्मचारी तथा ग्राम पंचायतों के सरपंच एवं सचिव एवं स्वच्छग्राही उपस्थित थे।

मानव उत्थान सेवा समिति ने सुख आश्रय वृद्धाश्रम में फल व शॉल का किया वितरण

बालोद। मानव उत्थान सेवा समिति जिला बालोद द्वारा मानव धर्म के प्रणेता सद्गुरुदेव सतपाल जी महाराज की प्रेरणा से 1 से 15 जनवरी तक आवश्यक सामग्री वितरण का कार्यक्रम चलाया जा रहा है। इसके तहत 13 जनवरी को महात्मा भुवनेश्वरी बाई के दिशा निर्देशन में महात्मा हृदयानंद के सानिध्य में सुख आश्रय वृद्धाश्रम बालोद में वृद्धजनों को फल एवं शॉल का वितरण किया गया। इस अवसर पर महात्मा हृदयानंद ने कहा कि आज व्यक्ति के अंदर मानवता की कमी होती जा रही है। मनुष्य सिर्फ अपने आप तक सीमित हो गया है। ऐसे पुत्र जो विवाह के बाद जन्म देने वाले माता-पिता को घर से बेघर कर देते हैं वह अपने आसपास दीन दुखी परेशान या जरूर मंद लोगों को व्यथित होते देखकर भी उन्हें अनदेखा करता है। ऐसी सोच को हमें बदलने की आवश्यकता है और ऐसे अज्ञानी व्यक्तियों को ज्ञान की आवश्यकता है। हमारे सद्गुरुदेव जी महाराज हमेशा दीन दुखियों की सेवा का पाठ हम सभी भक्तों को पढ़ाते हैं और उन्हीं के पदचिन्हों पर चलते हुए आज हमें वृद्धाश्रम में सेवा करने का मौका मिल रहा है। कार्यक्रम में जिला प्रधान जीडी कोठवारे, जिला सचिव शिवकुमार चौक्रे, कृष्णा देवांगन, रंजन निषाद, नेतराम पटेल, श्यामलाल निषाद, अश्वनी सिन्हा, हरिवंश देशमुख सुखी ठाकुर, एनआर कुलहरिया, रूम लाल, आरबी ठाकुर, लिलेश्वरी देवांगन, चंपी ठाकुर, प्रीति पटेल, खेमोन यादव, राधिका सिन्हा सहित मानव उत्थान सेवा समिति के सदस्य एवं मानव सेवा दल के स्वयंसेवक उपस्थित थे।

49 लाख रुपए के विकास कार्यों का हुआ लोकार्पण



हरिभूमि न्यूज ►► जामगांव आर

ग्राम पंचायत अकतई, चारभाटा, रोवागहन में 49 लाख रुपए के विभिन्न विकास कार्यों का लोकार्पण किया गया। कार्यक्रम उपाध्यक्ष जिला पंचायत दुर्ग अशोक साहू, अध्यक्ष ब्लॉक कांग्रेस कमेटी जामगांव आर राजेश ठाकुर, महामंत्री ब्लॉक कांग्रेस नीलकंठ शुक्ला, जौन प्रभारी भेष आटे, सहसचिव ब्लॉक कांग्रेस अमित अग्रवाल, सेक्टर प्रभारी किशोर चंद्राकर की उपस्थिति में हुआ। समरसता भवन अकतई, सामुदायिक भवन चारभाटा, सामुदायिक भवन आदिवासी

रिवागहन, कलमंच सहकक्ष खेल मैदान अकतई, अतिरिक्त कक्ष अकतई, जिला पंचायत निधि से सिंटेक्स टंकी पंप सहित विकासकार्यों का लोकार्पण किया गया। स्वागत भाषण सरपंच मोहिनी साहू ने दिया तथा आभार प्रदर्शन सचिव कामता पटेल ने किया। इस अवसर पर चेतन साहू, कमलेश चंद्राकर, दिनेश चंद्राकर, सुनील बमबोड़े, नोहर साहू, नीलांबर ठाकुर, रतन ठाकुर, प्रताप ठाकुर, लक्की ठाकुर, परस साहू, जीधन ठाकुर, खुमान ठाकुर, ईश्वर ठाकुर, लक्ष्मी ठाकुर, योगेश ठाकुर, मीना साहू, नीरा निषाद पंचगण एवं ग्रामवासी उपस्थित थे।

पिछड़ा वर्ग टर्म लोन योजना से सुधर रही लालिनी की आर्थिक स्थिति



इस योजना के फलस्वरूप वह एक सफल व्यवसायी बनकर खुशहाल जीवन-यापन कर रही है। लालिनी ने बताया कि घर की माली हालत खराब होने के कारण उनके मन में अपने परिवार के भरण पोषण के लिए व्यवसाय शुरू करने की इच्छा थी। लेकिन राशि के अभाव में वे अपने सोच को मूर्त रूप नहीं दे पाती थीं। उन्होंने बताया कि गांव के कुछ लोगों ने उन्हें व्यवसाय शुरू करने के लिए जिला अंत्यावसायी सहकारी विकास समिति मर्यादित बालोद द्वारा ऋण

दिए जाने की जानकारी दी। जानकारी मिलने पर उन्होंने तत्काल संयुक्त जिला कार्यालय स्थित जिला अंत्यावसायी सहकारी विकास समिति के कार्यालय में पिछड़ा वर्ग टर्म योजना से 01 लाख रुपये के लोन के लिए आवेदन दिया। जहां से उन्हें 1 लाख रुपये का लोन स्वीकृत हो गया। इससे उन्होंने अपने घर में ही किराना एवं जनरल स्टोर का व्यवसाय शुरू किया है। इससे अब उन्हें प्रति महीने लगभग 10 हजार रुपये की आमदनी प्राप्त हो रही है। उन्होंने बताया कि अपने किराने एवं जनरल स्टोर से होने वाले आमदनी से वे प्रतिमाह 1867 रुपये ऋण का किश्त भी जमा कर रही हैं। वहीं, इससे धीरे-धीरे उनकी आर्थिक स्थिति में सुधार हो रहा है।

HI TEK
Inspiring better health

डॉ. असलम खान
एमबीबीएस, एमडी (मेडिसीन) डीएनबी (कार्डियो) एक्स-मैक्स नई दिल्ली, केपए हैदराबाद इन्टरनेशनल कार्डियोलॉजिस्ट

डॉ. नवीन वैष्णव
एमबीबीएस, एमएस, एमसीएच (यूरोलॉजी) एक्स-बीएचयू, एम्स एनडीयूयूरोलॉजी, पीडियाट्रिक यूरोलॉजी, एनडोलॉजी एवं रीनल ट्रांसप्लांट

डॉ. रुचि ठाकुर
एमबीबीएस, एमडी (पीडियाट्रिक्स) एक्स-जोएण्टी भोपाल, एम्स रायपुर नवजात शिशु विशेषज्ञ

हाइटेक सुपर स्पेशियलिटी हॉस्पिटल (प्रा.) लि.
जुनवानी स्मृति नगर रोड, भिलाई
0788-4056666 • 73891 92333

Online Booking: www.tripuryatra.com

श्रीनगर, गुलमर्ग, सुलमर्ग

9 दिन

19 मार्च से 27 मार्च 2025, 16 अप्रैल से 24 अप्रैल 2025
07 मई से 15 मई 2025, 04 जून से 12 जून 2025

राशि-स्लीपर 12500/-, 3 एसी 22,500/- (+5% GST)

श्री त्रिपुर तीर्थ यात्रा सेवा समिति
संपर्क करें:- 7354-411411